

या जागेसाठी  
जाहिरात  
घेणे आहे

दैनिक

लोकक्रांतीचा आरंभ

# लोकआरंभ

प्रतिनिधी  
नेमणे आहे.

बीड आंबेजोगाई गेवराई  
वडवणी केज परळी  
पाटोदा शिरूर कासार  
धारूर आष्टी माजलगाव  
इच्छुकाने संपर्क साधावा  
94036 41482

dainiklokaarambh@gmail.com

LOK AARAMBH

संपादक: राहुल मारोतीराव वाईकर

बीड/महाराष्ट्र वर्ष २२

मंगळवार २१ मे २०२४

अंक १६२ • पाने ४

RNI/MAHMAR/2022/84215

किंमत २ रु

## सोशल मीडियावर वादग्रस्त पोस्ट बीड पोलिसांकडून ४२ जणांवर कारवाई

सोशल मीडियावर वादग्रस्त पोस्ट टाकू नये समाजातील प्रतिष्ठित व्यक्ती, राजकीय नेते, दोन समाजात तेढ निर्माण होईल असे वक्तव्य करू नये,

चार दिवसांपूर्वीच केज तालुक्यातील नांदूरघाट येथे एका पोस्टमुळे दोन गटात दगडफेक झाली. यात अनेकजण जखमी झाले. २०० पेक्षा अधिक लोकांवर गुन्हाही दाखल झाला. त्यानंतर इतर ठिकाणीही निवडणूक कारणावरून वाद झाले आहेत हे वाढते वाद पाहता पोलिसांनी शांततेचे आवाहन केले आहे

(बीड प्रतिनिधी)

सोशल मीडियावर वादग्रस्त पोस्ट टाकून दोन समाजात तेढ निर्माण करण्याचा प्रयत्न काही लोकांकडून केला जात आहे अशाच लोकांचा शोध घेऊन बीड पोलिसांकडून कारवाया केल्या जात आहेत. शनिवारपर्यंत ४२ लोकांवर कारवाई करण्यात आली. त्यांना पोस्ट काढून टाकायला लावत पोलिसांनी

नोटीसही बजावली. तसेच यांनंतर वादग्रस्त पोस्ट केल्यास थेट गुन्हा दाखल करण्याचा इशारा दिला आहे. जिल्ह्यात लोकसभा निवडणुकीचा प्रचार आणि मतदान प्रक्रिया शांततेत पार पडली परंतु त्यानंतर सोशल मीडियावरून वातावरण तापू लागले आहे काही लोक आक्षेपार्ह पोस्ट टाकत असल्याने वाद होऊ लागले आहेत.



चार दिवसांपूर्वीच केज तालुक्यातील नांदूरघाट येथे एका पोस्टमुळे दोन गटात दगडफेक झाली. यात अनेकजण जखमी झाले. २०० पेक्षा अधिक लोकांवर गुन्हाही दाखल झाला. त्यानंतर इतर ठिकाणीही निवडणूक कारणावरून वाद झाले आहेत हे वाढते वाद पाहता पोलिसांनी शांततेचे आवाहन केले आहे. तसेच सोशल मीडियावर वादग्रस्त पोस्ट



टाकू नये समाजातील प्रतिष्ठित व्यक्ती, राजकीय नेते, दोन समाजात तेढ निर्माण होईल असे वक्तव्य करू नये, असे सांगितले आहे असे असतानाही काही

त्यांना पोलिस ठाण्यात बोलावून घेत समज देण्यात आली याच अनुषंगाने पाच दिवसांपूर्वी युसूफ वडगाव पोलिस ठाण्यात गुन्हाही दाखल झालेला आहे.

लोकाने वादग्रस्त पोस्ट केल्या होत्या. त्यांचा शोध घेऊन पोलिसांनी त्यांनी आरपीसी १०७, १०९, १०८, १४९ अन्वये प्रतिबंधात्मक कारवाया केल्या आहेत तसेच



(पाटोदा प्रतिनिधी)

बीड, दि. 20 :- दि. 23 मे 2024

## जिल्ह्यात ३१ मे रोजी रात्री २४ वाजेपर्यंत मनाई आदेश लागू

रोजी बौध्द पोर्णिमा साजरी होणार असल्याने कायदा व सुव्यवस्था आबाधित रहावी यासाठी जिल्हादंडाधिकारी दिपा म्ढोळ- मुंडे यांच्याकडून मनाई आदेश जारी करण्यात आले आहे. दिनांक 17 मे 2024 रोजीचे 00.01 वाजेपासून ते 31 मे 2024 रोजीचे 24.00 वाजेपर्यंत बीड जिल्ह्यात या कालावधीत महाराष्ट्र पोलीस कायदा 37 (1) (3) अन्वये काढण्यात येणा-या प्रतिबंधात्मक आदेशामध्ये मोर्चे, निदर्शने, आंदोलने, धरणे आंदोलने यासारख्या आंदोलनामध्ये पाच किंवा त्यापेक्षा अधिक व्यक्तीचा समावेश असलेल्या कोणत्याही जमावास

परवानगी शिवाय एकत्र येण्यास निर्बंध राहिल. जिल्ह्यात कायदा व सुव्यवस्था अबाधित राहावी या करीता कलम 37 (1) (3) अन्वये मनाई आदेश जारी केला आहे. शासकीय कर्तव्य पार पाडणा-या कर्मचा-यां व्यतिरिक्त अन्य कोणत्याही व्यक्तीस सार्वजनिक ठिकाणी किंवा त्यांच्या जवळपास खालील बाबीस मनाई करण्यात आली आहे. या अन्वये शस्त्र, सोटे, काठी, तलवार, बंदूक, लाठया, काठया, कोणतेही दाहक पदार्थ, किंवा स्फोटके, दगड, किंवा इतर क्षेपायुधे, शरीरास इजा होणा-या वस्तू बाळगण्यास मनाई करण्यात आली आहे. आवेशी भाषणे, अंगविक्षेप, विडांबनात्मक

नकल, सभ्यता, नितिमत्ता यास बाधा येईल किंवा ज्यामुळे राज्याची सुरक्षिता धोक्यात येईल, किंवा अराजकता माजेल अशी चित्रे, निशाणी, घोषणा फलक किंवा इतर कोणतीही वस्तू जवळ बाळगू नये. जाहिरपणे घोषणा करणे, गाणी म्हणणे, वाद्य वाजविणे किंवा कोणतीही कृती जे देशाच्या संविधानातील मुल्यांच्या विरुद्ध असेल किंवा देशाचा मान व सार्वभौमत्व यांना इजा पोहचणार असेल किंवा सार्वजनिक सुरक्षा आणि सामाजिक सलोखा यांना हानी पोहचणारी असेल, व्यक्तीच्या किंवा शवांच्या किंवा प्रेते किंवा आकृती, किंवा त्यांच्या प्रतिमा यांचे प्रदर्शन


यासाठी मनाई आहे. पाच किंवा त्यापेक्षा अधिक व्यक्तींचा समावेश असलेल्या कोणत्याही जमावास परवानगी शिवाय एकत्र येता येणार नाही, मिरवणूका मोर्चे काढता येणार नाही. कोणताही मोर्चा, सभा, मिरवणूक व तत्सम कोणतीही कृती करण्यासाठी त्या क्षेत्रातील सक्षम पोलीस अधिका-यांची पूर्वमान्यता घेणे आवश्यक राहिल. तसेच विशेषरित्या परवानगी दिलेल्या मिरवणूकीस लागू राहणार नाहीत व अशी कोणतीही मनाई राज्य शासनाच्या मंजूरीशिवाय 15 दिवसापेक्षा जास्त मुदतीपर्यंत अमलात राहणार नाही.

## बजरंग बप्पा सोनवणे यांनी घेतली स्वानंदच्या परिवाराची सात्वणपर भेट

प्रतिनिधी/बीड

कुणबी नोंद न सापडल्यामुळे पालवण ता.जि. बीड येथील तरुण युवक स्वानंद हनुमान मस्के यांनी आपले जीवन संपविले. आज बजरंग बप्पा सोनवणे यांनी त्यांच्या कुटुंबाची सात्वणपर भेट घेवून विचारपूस केली. यावेळी समाजास उद्देशून त्यांनी सांगितले कि समाजातील सर्वांना हात जोडून माझी

विनंती आहे, आपला लढा शेवटच्या टप्प्यात येवून ठेपला आहे. कोणीही आपल्या मनात वाईट विचार न आणता आपल्या परिवाराचा विचार करून आनंदी जीवन जगण्याचा प्रयत्न करा. आपण यशस्वी होणार आहोत फक्त काही दिवस धीर धरा असे भावनिक आवाहनही केले.



## कपिलधर वाडी येथे काल ह.भ.प बाल कीर्तनकार सोहम महाराज सातपुते यांची कीर्तन सेवा संपन्न

प्रतिनिधी कपिलधर वाडी येथे काल जाधव, ह. भ.प. वैजनात महाराज शिंदे, ह. भ.प बाल कीर्तनकार सोहम महाराज सातपुते यांची कीर्तन सेवा संपन्न झाली यावेळी त्यांचा वतीने सत्कार करण्यात आला यावेळी श्रीमंत सव्वाशे, रुद्र महाकले, नवनाथ शिंदे, बाळू शिंदे, पप्पू शिंदे, बप्पा शिंदे, कांताराम शिंदे, लक्ष्मण



## बनसरोळा प्राथमिक आरोग्य दर्जा केंद्राला ग्रामीण रुग्णालयाचा आ.नमिता मुंदडा यांची आणखी एक वचनपूर्ती

बीड : प्रतिनिधी

तालुक्यातील आडस, विडा पाटोपाठ बनसरोळा येथील प्राथमिक आरोग्य केंद्रास देखील ग्रामीण रुग्णालयाचा दर्जा देण्यात येत असल्याचे राज्य शासनाने जाहीर केले आहे. केज विधानसभा मतदार संघाच्या आमदार नमिता मुंदडा यांनी या तिन्ही ठिकाणी ग्रामीण रुग्णालय सुरु करू अशी ग्वाही दिली होती. आ.मुंदडा यांनी दिलेला शब्द प्रयत्नपूर्वक खरा करून दाखवल्याने ग्रामस्थांतून समाधान व्यक्त होत आहे. बनसरोळा हे केज तालुक्यातील महत्वाचे

गाव आहे. तालुक्यातील ग्रामीण भागातील हे महत्वाचे शैक्षणिक केंद्र देखील आहे. तसेच मोठ्या बाजारपेठेमुळे आजूबाजूची लहानसहान सर्व खेडेगावातील लोकांची वर्दळ बनसरोळा येथे असते. आरोग्यसेवेच्या दृष्टीने येथे प्राथमिक आरोग्य केंद्र असून त्या ठिकाणी दररोज कमालीची गर्दी असते. वाढत्या लोकसंख्येच्या मानाने हे प्राथमिक आरोग्य केंद्र सुविधा पुरविण्यास असमर्थ ठरू लागले होते. आजारी व अपघातग्रस्त व्यक्तींना दूरच्या रुग्णालयात घेऊन जावे

असल्याने अनेक रुग्णांच्या जीवावर बेतले आहे. त्यामुळे या भागासाठी ग्रामीण रुग्णालयाची नितांत आवश्यकता होती. हि बाब लक्षात घेत आ.नमिता मुंदडा यांनी मागील चार वर्षांपासून बनसरोळा प्राथमिक आरोग्य केंद्राचे श्रेणीवर्धन करण्याची मागणी राज्य शासनाकडे करून त्यासाठी पाठपुरावा सुरु ठेवला होता. अखेर त्यांच्या प्रयत्नांना यश आले असून राज्य शासनाने विडा येथील प्राथमिक आरोग्य केंद्राचा दर्जावाढ करण्याचा निर्णय घेतला असून



लवकरच या ठिकाणी आता तीस खाटांचे ग्रामीण रुग्णालय होणार आहे. त्यामुळे बनसरोळा आणि आजूबाजूच्या ग्रामीण भागाला चांगली आरोग्यसेवा मिळणे शक्य होणार आहे. याबद्दल मुख्यमंत्री एकनाथ शिंदे, उपमुख्यमंत्री देवेंद्र फडणवीस, उपमुख्यमंत्री अजित पवार, आरोग्यमंत्री तानाजी सावंत, भाजपच्या राष्ट्रीय सचिव पंकजाताई मुंडे, बीडच्या खासदार प्रीतमताई मुंडे यांचे आ.नमिता मुंदडा यांनी आभार मानले आहेत.

कवति

## 'आम्ही मतदार'

आम्ही मतदार,  
लोकशाहीचा आधार,  
मताने आमच्या,  
घेईल लोकशाही आकार,

आम्ही मतदार,  
भावी पिढीचे शिल्पकार,  
देऊ सर्वांना,  
समानतेचा अधिकार,

आम्ही मतदार,  
करून मतदान,  
राखू लोकशाहीच्या उत्सवात,  
सविंदानाचा मान,

आम्ही मतदार,  
देऊ निवडून योग्य उमेदवार,  
लावू देशाच्या विकासाला,  
मोलाचा हातभार,

आम्ही मतदार,  
आम्हाला स्वातंत्र्य विचारांचे,  
जागर करून लोकशाहीचा,  
तोडू पाश भ्रष्टाचाराचे,

आम्ही मतदार,  
नको सहानुभूती आम्हाला,  
किंमत आहे इथे,  
आमच्या एका मताला.

मंगेश शिवलाल बरई.  
हिरावाडी, पंचवटी, नाशिक-  
४२२००३.

## बिंदुसरा नदीपात्राशेजारील ३०० घरांना महापुराचा धोका ; मान्सूनपूर्व साफसफाईची जिल्हाधिका-यांना मागणी :- डॉ.गणेश ढवळे



बीड:- मान्सून कालावधीत पुर अथवा वादळांमुळे नैसर्गिक आपत्ती येण्याची दाट शक्यता असते या परिस्थितीला तोंड देण्यासाठी जिल्हा प्रशासन आपत्ती व्यवस्थापन आराखडा तयार करून आधिका-यांच्या बैठका घेण्याचा सपाटा लावत संबंधित कार्यालयात २४ तास नियंत्रण कक्ष सुरू करते मात्र बीड शहरातील बिंदुसरा नदीपात्रातील फ्लड झोन (पुर नियंत्रण रेषा) मध्ये सुरू असलेल्या अनाधिकृत बांधकाम आणि नदीपात्रातील उगवलेल्या बाभळीमुळे नदीपात्रात अरुंद झाले असून झाडांना पाणी आडुन शहरात शिरण्याची दाट शक्यता असून बिंदुसरा नदीपात्राशेजारील ३०० घरांना महापुराचा धोका असून त्याकडे दुर्लक्ष करताना दिसत आहे त्यामुळे एकंदरीत आपत्ती व्यवस्थापनाच्या बैठका नेहमीप्रमाणेच वांझोट्या ठरणार आहेत.त्यामुळे संबंधित प्रकरणात तातडीने उपाययोजना करण्यात यावी अशी मागणी सामाजिक कार्यकर्ते तथा मुख्य प्रचार प्रमुख बीड जिल्हा माहिती अधिकार कार्यकर्ता महासंघ डॉ.गणेश ढवळे,शेख युनुस,सुदाम तांदळे , शिवशर्मा शेलार , रामनाथ खोड यांनी निवासी उपजिल्हाधिकारी

शिवकुमार स्वामी यांच्या मार्फत मुख्यमंत्री, प्रधान सचिव, विभागीय आयुक्त यांना केली आहे. भुमाफियांच्या पाठीशी नगरपरिषद प्रशासन ; नदीपात्रात अनाधिकृत बांधकाम बीड शहरातील बिंदुसरा नदीपात्रातील पुर नियंत्रण क्षेत्रातील भुमाफियांकडून करण्यात आलेल्या व सुरू असलेल्या अनाधिकृत बांधकामाकडे नगरपरिषद अधिकारी आणि कर्मचारी जाणिवपूर्वक दुर्लक्ष करत असून बीड शहरातील नदी नाले,ओढे यांच्यावर राजकीय पुढारी, कार्यकर्ते, मुख्याधिकारी नगरपरिषद बीड, नगररचनाकार,भूमिअभिलेख, जलसंपदा विभाग कार्यालय यांनी संगनमतानेच भुमाफियांशी आर्थिक लाभातून हातमिळवणी केली आहे. बीड शहरातील नदी,नाले,ओढे यांचे सर्वेक्षण करणे गरजेचे आहे. सर्वेक्षण नसल्याने रेडफ्लॉड लाईन व ब्लूलाईन हा पट्टा ठरविण्यात आला नसल्याने नगरपरिषद प्रशासन याचा गैरफायदा घेत असून अतिक्रमित बांधकाम प्रकरणी कंत्राटदार व जबाबदार प्रशासकीय अधिकाऱ्यांवर कारवाई करण्यात यावी. बिंदुसरा नदीपात्राशेजारील ३०० घरांना पुराचा धोका , वित्तहानी व

जिवितहानीची शक्यता ; आपत्ती व्यवस्थापनाच्या वांझोट्या बैठका महापुर येण्यास पुरक्षेत्रातील अतिक्रमणे, अवैध बांधकाम कारणीभूत असून त्यामुळे पुरबाधित क्षेत्र असलेल्या ब्लू आणि रेड झोनमध्ये बांधकामांना परवानगी देण्यात येऊ नये असे मुख्यमंत्री यांचे स्पष्ट आदेश असतानाही त्याकडे दुर्लक्ष केले जात आहे. १९८९ साली अतिवृष्टीमुळे शहरातील अनेक भागात पाणी शिरल्याने मोठ्या प्रमाणात आर्थिक व जिवितहानी झाली होती आणि २०१४ आणि २०२१ साली झालेल्या अतिवृष्टीमुळे शहरात पुर सट्टा स्थिती निर्माण झाली होती. मोठ्या प्रमाणात नागरीकांना याचा फटका बसला होता.शहरातील विविध भागांमध्ये पाणी शिरल्याने शहरवासीयांना मोठ्या नुकसानीला सामोरे जावे लागले होते. बिंदुसरा नदीपात्रा शेजारील राहणा-या तब्बल ३०० घरांना महापुराचा धोका असून नगरपालिकेकडून कोणतीही उपाययोजना करण्यात येत नाही. यापूर्वीही अशा दुर्घटना घडून वित्तहानी व जिवितहानी झालेली असून शहरातील मोमीनपुरा, खासबाग,जुना मोंडा,डॉ.बाबासाहेब आंबेडकर चौक,पेठ बीड

भागातील लोकांची पुर आल्यानंतर तारांबळ उडते. त्यामुळे तातडीने उपाययोजना करण्यात यावी. नदीपात्रातील बाभळबनामुळे पाणी शहरात शिरण्याची शक्यता झाडांची साफसफाई आवश्यक बिंदुसरा नदीपात्रात मोठमोठी बाभळीची झाडे उगवली आहेत. त्यामुळे नदीचे पात्र अरुंद व अस्वच्छ झाले आहे.या झाडांना पाणी अडुन पाणी शहरात घुसण्याची दाट शक्यता आहे. त्यामुळे तातडीने साफसफाई करण्याची आवश्यकता आहे. बिंदुसरा नदीपात्राचा डंपिंग ग्राउंड म्हणून वापर नदीपात्रातील जैविक कचरा आरोग्यास घातक शहरातील आसपासच्या भागातील कचरा,घाण पाणी तसे रूग्णालयातील घातक कचरा उचलून बिंदुसरा नदीपात्रात टाकला जात असल्याने नदीचे पात्र अरुंद होण्याबरोबरच नागरीकांना दुर्गंधाचा सामना करावा लागत असून रूग्णालयातील जैविक घातक कच-यामुळे नागरीकांचे आरोग्य धोक्यात आले आहे त्यामुळे संबंधित प्रकरणात दंडात्मक कारवाई करण्यात यावी. डॉ.गणेश ढवळे लिंबागणेशकर मो.नं.८१८०९२७५७२

## नैसर्गिक आपत्ती किंवा पुरामुळे जीवित व वित्तीय हानी होणार नाही याबाबतची दक्षता घ्यावी - विभागीय आयुक्त मधुकर राजे अर्दड

### मान्सून पूर्व तयारीबाबत छत्रपती संभाजीनगर विभागाचा आढावा

छत्रपती संभाजीनगर, दि. २० : यावर्षी मान्सूनचे लवकर आगमन होणार असल्याचा हवामान खात्याचा अंदाज असून यापूर्वीची काही भागातील अतिवृष्टी व पुरपरिस्थिती लक्षात घेता यावर्षी नैसर्गिक आपत्तीचा सामना करण्यासाठी यंत्रणा सज्ज ठेवा तसेच नैसर्गिक आपत्ती किंवा पुरामुळे जीवित व वित्तीय हानी होणार नाही याबाबतची दक्षता घ्यावी, असे निर्देश विभागीय आयुक्त मधुकर राजे अर्दड यांनी दिले. छत्रपती संभाजीनगर विभाग मान्सून पूर्व तयारीबाबत आढावा बैठक विभागीय आयुक्त मधुकर राजे अर्दड यांच्या अध्यक्षतेखाली आज विभागीय आयुक्त कार्यालयातील सभागृहात घेण्यात आली. यावेळी परभणीचे जिल्हाधिकारी रघुनाथ गावडे, जालना जिल्हाधिकारी डॉ. श्रीकृष्ण पांचाळ, बीड जिल्हाधिकारी दिपा मुधोळ-मुंडे, हिंगोली जिल्हाधिकारी जितेंद्र पापळकर, नांदेड जिल्हाधिकारी अभिजित राऊत, लातूर जिल्हाधिकारी श्रीमती वर्षा ठाकूर-घुगे, धाराशिव जिल्हाधिकारी डॉ.सचिन ओम्बासे तसेच मुख्य कार्यकारी

अधिकारी, मनपा आयुक्त, निवासी उपजिल्हाधिकारी तसेच विविध यंत्रणांचे प्रमुख हे संबंधित जिल्हाच्या जिल्हाधिकारी कार्यालय येथून दूरदृष्ट्य प्रणालीव्दारे उपस्थित होते. तर छत्रपती संभाजीनगरचे जिल्हाधिकारी दिलीप स्वामी, कर्नल ऋषिकेश सुर्यवंशी, जलसंपदा विभागाचे मुख्य अभियंता विजय घोगे, उपायुक्त जगदिश मिनीयार, नयना बोंदार्डे, सुरेश वेदमुथा, अंलीस पोरे, अतिरिक्त आयुक्त रणजित पाटील यांच्यासह प्रादेशिक विभागप्रमुख बैठकीला उपस्थित होते. विभागीय आयुक्त श्री अर्दड म्हणाले, पावसाळ्यात काही गावांचा संपर्क तुटतो. त्यादृष्टीने नागरिकांची निवास व्यवस्था, भोजन व्यवस्था तसेच धान्य, औषधसाठा आदी सामुग्रीबाबत नियोजनपूर्वक व्यवस्था करावी. दूषित पाण्यामुळे साधीचे आजार पसरू नयेत यासाठी जलस्त्रोतांची गुणवत्ता तपासण्याबरोबरच आवश्यक तिथे पर्यायी व्यवस्था करावी. अवकाळी पावसानंतर वीजपुरवठा सुरळीत करण्यासाठी 'महावितरण'ने तत्परतेने नियोजन करावे.

जिल्हा व तालुकास्तारावर असलेला नियंत्रण कक्ष २४x७ नेहमी कार्यान्वित ठेवावा. आपत्ती काळात त्वरित संपर्क करण्यासाठी विविध आवश्यक विभागांचे आणि संपर्क यंत्रणांचे संपर्क क्रमांक अद्ययावत ठेवावेत, तसेच हे क्रमांक नेहमी सक्रीय असतील याची दक्षता घ्यावी. एसडीआरएफ तसेच एनडीआरएफची बचाव पथके स्थापन करून आवश्यक साहित्यानिशी सुसज्ज



ठेवा, असे निर्देश त्यांनी यंत्रणेला दिले. विजेला अटकाव करणारी यंत्र सुस्थितीत असावी. नादुरुस्त स्थितीत असलेली वीज अटकाव यंत्र तात्काळ दुरुस्त करून घेण्यासोबतच जिल्हानिहाय या यंत्रणेत प्रत्येक वर्षी १०० ने वाढ करावी. महानगरात

असलेले मोठे नाले, नदी यावर ये-जा करण्यासाठी असलेला लोखंडी मार्ग चांगला आहे किंवा कसे याबाबत तपासणी करावी, आवश्यकता असेल तिथे तातडीने बदल करावा. महानगरातील नाल्यांची सफाई कामे तातडीने पूर्ण करावी. जीर्ण इमारती, पूलांचे सर्वेक्षण करून सुरक्षिततेबाबतही तत्परतेने तपासणी करावी. महानगरातील ज्या भागात पावसाळ्यात आपत्कालीन परिस्थिती उद्भवते, त्यासाठी तेथील नागरिकांचे स्थलांतर कुठे करावे याबाबत पूर्वतयारी करावी. अशा सूचनाही विभागीय आयुक्त श्री अर्दड यांनी दिल्या. घाटकोपर, मुंबई येथे जाहिरात फलक कोसळण्याची घटना घडलेली आहे. मान्सून पूर्व कालावधीत व अन्य कालावधीत होणाऱ्या दुर्घटनांमध्ये जीवितहानी टाळण्यासाठी शहरी भागातील व महामार्गावरील लावण्यात आलेल्या जाहिरात फलकांची रचनात्मक तपासणी करण्यात यावी. तपासणीअंती आढळून आलेले अवैध जाहिरात फलकाबाबत संबंधितावर नियमानुसार कठोर कारवाई

करण्यात यावी. आपल्या अधिनस्त क्षेत्रात जाहिरात फलक कोसळून होणाऱ्या दुर्घटना टाळण्यासाठी दक्षतेची बाब म्हणून नैसर्गिक आपत्तीच्या वेळी जाहिरात फलकाच्या आजूबाजूला न थांबण्याबाबत नागरिकांना सूचना देण्याचे निर्देशही त्यांनी यंत्रणेला दिले. मराठवाडयातील आठही जिल्हातील संभाव्य पूरबाधित तसेच दुर्गम गावे, बचाव पथकांची मोटर बोट, लाईफ जॅकेट, लाईफ रिंग, रोप बंडल, सर्च लाईट, मेगा फोन, ग्लोव्हज, रेनकोट, स्कूबा डायव्हिंग कीट, हेल्मेट आदी विविध साधने, बचाव पथकांची मॉक ड्रिल, संरक्षित निवारा व भोजन व्यवस्था, पिण्याचे पाणी, विज पुरवठा, नियंत्रण कक्ष, विजेचे संकेत देणारे दामिनी अॅप, नदी-नाल्यांची सफाई व खोलीकरण आदी बाबीं संदर्भात पूर्वतयारीबाबत जिल्हानिहाय जिल्हाधिकारी, महानगरपालिका आयुक्त यांनी बैठकीत माहिती दिली. यावेळी आपत्ती विभागाशी संबंधित विविध विभागांचे प्रमुख अधिकारी उपस्थित होते.

## डोंगरातला औषधी रानमेवा बाजारात

जिभेवर रेंगाळणारी डोंगरी रानमेव्याची चव आणि याच चवीचा आस्वाद घेण्यासाठी पर्यटकांसह नागरिक राधानगरी तालुक्यातील राधानगरी, कसबा तारळे, दुर्गमानवाड तसेच मुदाळ तिठ्ठा येथे बाजारपेठेमध्ये विकत घेण्यासाठी गर्दी करताना दिसून येत आहे. इतर तालुक्यातील काही पर्यटक तर या रानमेव्याचा आस्वाद घेण्यासाठी राधानगरी, भुदरगड तालुक्यातील डोंगर-दय्यातून जंगल सफर करत आहेत.

आंबे, फणस, करवंदे, आळू, तोरणे, तोंदली, काजू, जांभळे, बोरें या आंबट, गोड, तुरट अशा जिभेवर रेंगाळणाऱ्या चवीच्या या रानमेव्याचा आस्वाद घेण्यासाठी आबालवृद्धगर्दी करत आहेत. फणस व आंबा अशा मोठ्या फळांबरोबर आपले अस्तित्व टिकवून ठेवलेला रानमेवा या महिन्यात दृष्टीस पडतो.

या महिन्यात आंबा, जांभूळ, करवंद, फणस, तोंदली, तोरण, रतांबे, आळू बाजारात दाखल झाली असून ग्राहकांचे लक्ष वेधून घेत आहेत. रानमेवा बाजारात दाखल झाल्याने उन्हाच्या काहिलीपासून लोकांना दिलासा देण्यास पूरक ठरत आहे. अनेक रोगापासून मुक्ती देणारा रानमेवा सध्या दुर्मिळ होत असला तरी राधानगरी, भुदरगड या कोकण भागात त्याचे अस्तीत्व टिकून आहे. मधुमेह, हृदयविकार, कॅन्सर, सांधेदुखी, अशा गंभीर आजारावर मात करणारा रानमेवाचं महत्व जनतेपर्यंत पोहचलेल नाही. त्यामुळे अज्ञाताकडून जंगलाला लावलेल्या आगीत रानमेवा जळून जातो. नैसर्गिकरित्या पिकलेल्या रानमेव्याला शहरात प्रचंड मागणी असून १० रूपयापासून अगदी १७० रूपया पर्यंत रानमेवा बाजारात विकला जात आहे. सध्या फणसाची आवक जास्त असून



एका नगाची आकारावरून किंमत शंभर ते दीडशे रुपये पर्यंत असल्याचे विक्रेते गणपती पाटील सांगितले. राधानगरी तालुक्यात मुख्य बाजारपेठ असलेल्या

कसबा तारळे, राधानगरी, म्हासूर्ली, भोगावती, मुदाळ तसेच तीर्थक्षेत्र असलेल्या आदमापूर, दुर्गमानवाड येथे धनगरवाडातील महिला व पुरुष हा रानमेवा घेऊन विक्रीसाठी बसतात. रानावनात अतिदुर्मिळ ठिकाणी वास्तव्य करून राहिलेला हा धनगर समाज यावर आपली उपजीविका चालवतात. त्यामुळे त्यांना हंगामी रोजगाराचे साधन उपलब्ध होते.

उन्हाळ्यात मध, करवंदे, गावठी आंबे, तोरणे, पायरी, पिंपळाची फळे, आवळा, रान फणस, ताडगोळे, भोकर, जाम, जांभळे गोळा करतात आणि बाजारात येऊन विकतात. वर्षातून एकदाच आस्वाद घ्यायला मिळणारी ही फळे खरेदी करताना दिसत आहेत. खेडयापाडयातून आलेल्या महिला टोपल्यातून ही फळे विकायला बसलेल्या बाजारात दिसत आहेत.

## पन्नास वर्षीनंतर पुन्हा बांधणार रेशीम गाठी गागलेगांवातील अनोखा उपक्रम आईवडीलांच्या पन्नास व्या सुवर्ण महोत्सवी विवाह सोहळा...

बिलोली तालुक्यातील गागलेगांव येथील श्री नागनाथ विठ्ठलराव बुध्दलवाड यांनी आपल्या आई वडिलांचे ऋण व्यक्त करण्याकरिता 50 वा सुवर्ण महोत्सवी विवाह सोहळा विविध उपक्रम राबवून दिनांक 25 मे रोजी आयोजित केला आहे या 50 व्या सुवर्ण महोत्सवी विवाह सोहळ्यानिमित्त त्यांनी विविध सामाजिक उपक्रम राबवणार आहेत यात शालेय साहित्य पाठ्यपुस्तक यांचा आई-वडिला प्रमाणे तुलाभार केला जाणार आहे व तो गरजू व गरीब विद्यार्थ्यांना वितरित केले जाणार आहे व हिंदू

धर्म परंपरेनुसार 24 मे रोजी रात्री महाराष्ट्रातील नामवंत कीर्तनकार ह भ प यांच्या हरिकीर्तनाचा कार्यक्रम व वारकऱ्यांचा सलमान सोहळा आयोजन करण्यात आले आहे व सोबतच स्वरूपाची व्यवस्था करण्यात आली या कार्यक्रमाला नांदेड जिल्ह्यात सह अनेक सन्माननीय मान्यवर उपस्थित राहणार आहेत परिसरातील नागरिक मोठ्या संख्येने उपस्थित राहावे



माजी नगरसेवक तथा राष्ट्रवादी काँग्रेस पार्टीचे नेते राजू शेठ सोनी, दैनिक लोकमतचे प्रतिनिधी संजय खाकरे साहेब, मित्रवर्य श्री मनोज रामदासी यांच्या वतीने शुभेच्छा

## मांजरा धरणात एक टक्का जिवंत तर ४७ दशलक्ष घनमीटर पाणीसाठापाणी टंचाई भासणार नाही !

**प्रतिनिधी/बीड**  
बीड मांजरा धरणात सध्या १ टक्का जिवंत पाणीसाठा असून ४७ दशलक्ष घनमीटर पाणी मृतसाठ्यात आहे. यामुळे पाणी टंचाई भासणार नाही. असा विश्वास मांजरा धरणाचे शाखा अधिकारी सुरज निकम यांनी व्यक्त केला आहे. बीड आणि लातूरसह उस्मानाबाद

जिल्ह्यातील पाच शहरासह ६३ गावांना पाणीपुरवठा करणाऱ्या केज तालुक्यातील धनेगाव येथील मांजरा धरणात सध्या १ टक्का पाणीसाठा शिल्लक राहिला असून हे पाणी आणखी दहा दिवस पुरणार आहे. त्यानंतर मृतसाठ्यातील पाणी ऑक्टोबर पर्यंत पुरणार आहे. यामुळे पाणी टंचाई भासणार नाही. मांजरा

धरणातून लातूर शहर, लातूर एमआयडीसी, अंबाजोगाई, केज, धारूर, कळंब या पाच शहरांसह येडेथरी साखर कारखाना, डॉ. विठ्ठलराव विखे पाटील साखर कारखान्यासह केज, कळंब, लातूर तालुक्यातील ६३ गावांना पाणीपुरवठा केला जातो. यामुळे धरणातील उपलब्ध पाणीसाठा

व भविष्यातील पाणीटंचाईचा विचार करून जिल्हाधिकारी दीपा मुधोळ- मुंडे यांनी ऑगस्ट महिन्यात धरणातील पाणी पिण्यासाठी आरक्षित केले होते. त्यानंतर पाटबंधारे, महसूल, विद्युत यातील विभागाची संयुक्त पथके नियुक्त करीत धरणातील विद्युत पुरवठा खंडित करून सिंचन उपशावर नियंत्रण



मांजरा धरण

ठेवले. धरणातील पाणीपुरवठा योजनांच्या माध्यमातून झालेला पाणी उपसा व बाष्पीभवन यामुळे आता धरणात १ टक्का जिवंत पाणीसाठा शिल्लक राहिला आहे. हा जिवंत पाणी साठा अजून १० दिवस पुरणार आहे म्हणून मे महिन्याच्या उर्वरित दिवसात जिवंत पाणीसाठा चालणार आहे.

## भवानवाडी येथे रोजगार हमी योजनेच्या कामात बोगस सहाय्य करून केला लाखोचा भ्रष्टाचार

### बीड पंचायत समितीच्या गटविकास अधिकाऱ्याचा मनमानी कारभार

**बीड प्रतिनिधी**  
बीड तालुक्यातील भवानवाडी येथे रोजगार हमी योजनेच्या कामात परस्पर बोगस सहाय्य मारून मस्टर काढण्यात आले, यामध्ये लाखोचा भ्रष्टाचार करण्यात आला. एकूण बारा मस्टर वर बोगस सहाय्य मारून सदरील मस्टर काढण्यात आले. शिवसेना (उद्धव बाळासाहेब ठाकरे) उपजिल्हाप्रमुख हनुमान जगताप यांनी भवानवाडी येथील ग्रामस्थांना घेऊन सदरील बीड पंचायत समितीचे गटविकास अधिकारी यांची भेट

घेऊन हा प्रकार पुराव्यासहित उघडकीस आणला आहे. अधिकारी आणि रोजगार सेवक यांच्या बोगस हक केल्याने एकच खळबळ उडाली आहे.



## एक शाम जिनशासन के नाम शासन भक्तीकार्यक्रमाचे आयोजन संपन्न

शासन स्थापन दिवस पर आयोजित श्री गोडीजी जैन टेंपल ट्रस्ट की आज्ञा से श्री देवसूर महासंघ के तत्वावधान में अहम शुभ योगाने रविवारी रात्री 'एक शाम जिनशासन के नाम शासन भक्ती' सांगीतिक कार्यक्रमाले आयोजन करण्यात आले होते, या कार्यक्रमात ७ संगीतकारांनी प्रदर्शन केले. या कार्यक्रमाला भाजपा पुणे शहराध्यक्ष श्री. धीरज भाऊ घाटे, श्री. प्रवीण (पोपट) ओसवाल, मयुर सरनोत (वरवंडकर), Pi येरवडा जेल अरुण मदन साहेब, Acp मनोज शेडगे साहेब, राकेश जैन, संदिप लोढा, पंकज मेहता, कुमार वाघरेचा, उमेश ओसवाल, आशिष ढालावत, संतोष बोरा, या कार्यक्रमात उपस्थित होते.



## डूक अँड ड्राईव्ह प्रकरणी तात्काळ उपाययोजना करा

### पोलीस आयुक्तांची मुरलीधर मोहोळ यांनी महायुतीच्या शिष्टमंडळासह घेतली भेट

पुणे शहरातील कल्याणीनगरमध्ये रविवारी पहाटे भरधाव वाहनाने तरुण-तरुणीला चिरडल्याचा धक्कादायक प्रकार समोर आला. या अपघातात दोघांचाही जागेवरच मृत्यू झाल्याची बातमी ऐकून मनाला अतिशय वेदना झाल्या. पुणे हे विद्येचे माहेरघर आणि राज्याची सांस्कृतिक राजधानी आहे. मात्र गेल्या काही वर्षांपासून पुणे शहराच्या संस्कृतीला धक्का लागणारे प्रकार घडले आहे. त्यात नाईट-लाईफ कारणीभूत असल्याचे समोर येत आहेत. यामुळे तरुण-तरुणी व्यसनाच्या अधीन होताना दिसत आहेत. यातूनच

अशा दुर्दैवी घटनांना आपल्याला सामोरे जावे लागत आहे. या पार्श्वभूमीवर उपाययोजना कराव्यात, या संदर्भात पुणे पोलीस आयुक्त श्री. अमितेश कुमार यांच्या महायुतीच्या शिष्टमंडळासह भेट घेतली. यावेळी पुण्यात सुरु असलेली नाईट-लाईफ संस्कृती थोपविण्यासाठी रात्री उशिरापर्यंत सुरु असलेल्या पब, बार यांच्यावर कारवाई करण्यात यावी. तसेच पबमध्ये सुरु असणाऱ्या पाठ्यांसाठी डीजेवर लावण्यात येणारी गाणी ही अतिशय अश्लील पद्धतीची असतात. त्यामुळे त्यावर लगाम घातला पाहिजे तसेच मध्यरात्री शहरातील

अनेक चौकाचौकात तरुण-तरुणी गर्दी करून हुल्लडबाजी करत असतात. त्यावर चाप बसविण्यासाठी पोलीसांची गस्त वाढवावी यासह विविध मागण्यांचे निवेदन देण्यात आले. यावेळी मुरलीधर मोहोळ अजय भोसले, योगेश टिळेकर, गणेश बीडकर, लतीफ शेख, डॉ. सिद्धार्थ धेंडे, प्रदीप देशमुख, रुपाली पाटील-ठोंबरे, राजेंद्र शिळीमकर, राहुल भंडारे, हर्षदा फरांदे, संदीप खर्डेकर, दीपक पोटे, सुशील मंगडे, राजेश येनपुरे, हेमंत लेले, पुष्कर तुळजापूरकर आदी उपस्थित होते.





## मतदान संपताच चंद्रशेखर बावनकुळे यांचे कार्यकर्त्यांना पत्र; भावनेला हात घालत म्हणाले ?

राज्यातील पाचव्या आणि शेवटच्या टप्प्याचे मतदान पार पडले आहे. पाचव्या टप्प्यातील मतदान पार पडताच भाजपचे प्रदेशाध्यक्ष चंद्रशेखर बावनकुळे यांनी कार्यकर्त्यांना उद्देशून एक पत्र लिहिले आहे. या पत्रातून कार्यकर्त्यांची निष्ठा, तळमळ आणि मेहनतीचे कौतुक करतानाच त्यांच्या भावनेला हातही घातला आहे. तसेच उद्याचा विजय आपलाच होणार आहे. या विजयाचा जल्लोष करण्यासाठी आपल्याला पुन्हा एकत्र यायचे आहे, असा आशावादही बावनकुळे यांनी व्यक्त केला आहे. बावनकुळे यांचे हे भावनिक पत्र सोशल मीडियावर तुफान व्हायरल झाले असून त्याची सध्या जोरदार चर्चा सुरु आहे. लोकसभा निवडणुकीतील महाराष्ट्रातील सर्व टप्पे सुरळीत पार पडले. या निवडणुकीत भारतीय जनता पक्षाचा प्रत्येक कार्यकर्ता एका स्वप्नासाठी भारावून जाऊन अहोरात्र काम करित होता. ते स्वप्न होते, आदरणीय नरेंद्र मोदीजी यांना तिसऱ्यांदा

पंतप्रधान बनविण्याचे... विकसित भारताचे...



!या स्वप्नासाठी आपण सर्वांनी अक्षरशः जीवाचे रान केले. घरदार विसरून, अथक परिश्रम करून कोट्यवधी मतदारांपर्यंत पोहोचणाऱ्या भाजपच्या प्रत्येक कार्यकर्त्यांचा मला सार्थ अभिमान आहे. मी आपल्या प्रामाणिक निष्ठेसमोर नतमस्तक आहे. भारतीय जनता पार्टी हा राजकीय पक्ष नाही. ते कुटुंब

आहे. आपणा सर्वांचे एकमेकांशी असलेले नाते रक्ताच्या नात्यापलीकडेचे आहे. या निवडणुकीत ही आपलुकी, जिद्दाला मी क्षणोक्षणी अनुभवला. हे सारे क्षण मी माझ्या मनाच्या गाभाऱ्यात जपून ठेवले आहेत. त्याबद्दलची कृतज्ञता व्यक्त करण्यासाठी माझ्याकडे शब्द नाहीत. या निवडणुकीचा प्रवास बूथ समित्यांपासून सुरु झाला आणि तो लाखोंच्या सभांपर्यंत विस्तारत गेला. खुद्द आदरणीय प्रधानमंत्री नरेंद्रजी मोदी यांचे भक्कम पाठबळ आपल्यासोबत होते. देवेंद्रजींच्या नेतृत्वाखाली प्रत्येक सभेचे नियोजन, रोजच्या प्रचाराची आखणी यासाठी आपण कार्यकर्त्यांनी किती बैठका घेतल्या असतील याची गणतीच नाही. बूथ समिती, शक्ती केंद्र प्रमुख, विस्तारक, सुपर वॉरियर्स, सोशल मीडिया संयोजक यांच्यासह हजारो कार्यकर्ते, संघटनेतील पदाधिकारी यांच्यासह माझे विधिमंडळातील सर्व आजी- माजी सहकारी निवडणुकीच्या रिंगणात

कार्यरत होते. प्रत्येक जिल्ह्यात, प्रत्येक तालुक्यात आणि प्रत्येक गाव-खेड्यात आपण मोदीजींच्या विकसित भारताचे स्वप्न घेऊन पोहोचलो. राष्ट्रीय अध्यक्ष जे पी नड्डाजी, अमित भाई शाह यांनी प्रत्येक पावलावर आपल्याला खंबीर साथ दिली. केंद्रीय मंत्री नितीन गडकरी जी, उत्तरप्रदेशचे मुख्यमंत्री योगी आदित्यनाथ जी आणि राष्ट्रीय स्तरावरील सर्व ज्येष्ठ नेत्यांच्या मार्गदर्शनामुळे आपल्या सर्वांचा उत्साह सतत उंचावत गेला. मित्रांनो, एक गोष्ट अगदी मनापासून सांगतो, राष्ट्रप्रेमाने भारलेल्या लाखो कार्यकर्त्यांची अखंड मेहनत हाच आपल्या पक्षाच्या यशाचा बलदंड पाया आहे. एकमेकांच्या सुख- दुःखात सहभागी होत, काळजी घेत आपण सर्वजण अविश्रांत राबलात त्यामुळेच आपला पक्ष या निवडणुकीत फार मोठ्या यशाला गवसणी घालणार आहे. हे सारे यश केवळ आणि केवळ तुमचेच राहणार आहे.

## जातीवाचक शिवीगाळ करून मारहाण केल्याच्या आरोपातून अटकपूर्व जामीन मंजूर.


किल्ले धारूर । प्रतिनिधी  
जातीवाचक शिवीगाळ करून मारहाण केल्या प्रकरणी धारूर तालुक्यातील सोनीमोहा येथील मेघराज बालासाहेब मुंडे यांचा अटकपूर्व जामीन केज जिल्हा सत्र न्यायालयात मंजूर झाला आहे. धारूर तालुक्यातील सोनीमोहा येथील मेघराज बालासाहेब मुंडे यांनी गावातीलच फिर्यादी यांना जातीवाचक शिवीगाळ करून मारहाण केल्याप्रकरणी पोलीस स्टेशन धारूर येथे

गु.र. नं.१०३/२०२४ कलम ३२४,५०४,५०६ भा. दं. वि व कलम ३(१)(r),३(१)(s) अट्रोसिटी अॅक्ट प्रमाणे दि.२०-०४-२०२४ रोजी गुन्हा केला होता. सदर प्रकरणात आरोपीने जिल्हा व अतिरिक्त सत्र न्यायाधीश केज यांचे न्यायालयात अटकपूर्व जामीन मिळणेसाठी अॅड.डी.एच. मायकर यांच्या मार्फत अर्ज दाखल केला व सदर प्रकरणात मा.जिल्हा व अतिरिक्त सत्र न्यायाधीश केज यांनी आरोपीस योग्य



त्या अटी व शर्तिसह अटकपूर्व जामीन मंजूर केला. या प्रकरणात आरोपीचे वतीने अॅड. डी.एच. मायकर यांनी न्यायालयीन कामकाज पाहिले.

## भेंडाळा येथील युवकाचा शेततळ्यात बुडून मृत्यू



भेंडाळा येथील युवकाचा शेततळ्यात पाय घसरून पडल्याने पाण्यात बुडून मृत्यू झाला भेंडाळा येथील रहिवासी महेश रवी जाधव (२१) हा मोजाबाद शिवारातील चुळत्याच्या शेतातील शेततळ्यात २० मे रोजी

दुपारी चार वाजता गेला असता पाय घसरून शेततळ्यात पडला असता त्यांच्या लहान भावाने आरडाओरड केल्याने आजूबाजूचे शेतकरी जमा झाले त्यांनी महेशला शेततळ्यातून बाहेर काढून गंगापूर येथील उपजिल्हा रुग्णालयात दाखल केले असता तेथील डॉ सुदाम लगास यांनी तपासून मृत घोषित केले याप्रकरणी गंगापूर पोलीस स्टेशनमध्ये अकस्मात मृत्यूची नोंद करण्यात आली असून पुढील तपास पोहे का श्रीकांत बर्डे हे करत आहे त्याच्या पश्चात आई-वडील एक भाऊ चुलते असा परिवार आहे

## बारावीचा निकाल आज जाहीर होणार शिक्षण मंडळाकडून महत्वाचे अपडेट

बीड । प्रतिनिधी  
महाराष्ट्र राज्य माध्यमिक आणि उच्च माध्यमिक शिक्षण मंडळाकडून बारावीचा निकाल आज जाहीर केला जाणार आहे महाराष्ट्र राज्य उच्च माध्यमिक मंडळाच्या वतीने बारावीच्या परीक्षेच्या निकालाची तारीख जाहीर करण्यात आली असून आज रोजी २१ मे रोजी दुपारी एक वाजता बारावीचा निकाल जाहीर केला जाणार आहे अशी घोषणा महाराष्ट्र राज्य उच्च

माध्यमिक मंडळाकडून करण्यात आली आहे त्यामुळे आता बारावीचे विद्यार्थी आणि पालकांना निकालाची उत्सुकता लागली आहे महाराष्ट्र राज्य माध्यमिक आणि उच्च माध्यमिक शिक्षण मंडळाकडून फेब्रुवारी आणि मार्च महिन्यात परीक्षा घेण्यात आली होती बारावीच्या परीक्षेसाठी पंधरा लाख १३ हजार ९९९ विद्यार्थ्यांची नोंदणी झालेली असून बारावीची

परीक्षा नऊ विभागीय मंडळातर्फे आयोजित करण्यात आली होती मंडळामार्फत फेब्रुवारी मार्च २०२४ मध्ये आयोजित करण्यात आलेल्या उच्च माध्यमिक प्रमाणपत्र इयत्ता बारावी परीक्षेचा निकाल मंडळाच्या विहित कार्यपद्धतीनुसार उद्या दुपारी जाहीर करण्यात येत आहे महाराष्ट्र राज्य माध्यमिक उच्च माध्यमिक शिक्षण

Maharashtra Board 12th Result 2024 Dates Update

